

وَلِسُلَيْمَانَ الرِّيحُ عُنْدَ وَهَا شَمْرًا وَرَوَّاحَهَا شَهْرًا (سبأ ۱۲) کے معنی (۱۷) اس طرح اس کے بیٹے

سلیمان کو بھی ہم نے بڑی خوبیوں اور فضیلتوں کا مالک بنا دیا تھا اسکی کشتیاں (بحری بیڑا) سمندروں میں چلتی تھیں اس سلسلہ میں اسے ہواؤں کے رخ کا ایسا علم تھا کہ اسکی کشتیاں ایک دن بلکہ دن کے اولین حصہ میں اتنا سفر کرتیں جتنا سفر دوسری کشتیاں مہینہ بھر میں طے کرتیں اور اتنا ہی سفر دن کے دوسرے حصے میں (مفہوم القرآن ص ۸۹۰) آیت کا اصل ترجمہ یہ ہے: ”ہم نے سلیمان کے لئے ہوا کو مسخر کر دیا کہ صبح کی منزل اسکی مہینہ بھر کی ہوتی تھی

اور شام کی منزل بھی۔“

اللہ تعالیٰ نے سلیمان پر جو نعمتیں فرمائی تھیں ان میں سے ایک یہ نعمت بھی تھی کہ ان کے لئے ہوا کو تابع فرمان بنا دیا مہینہ بھر کی راہ صبح ہی صبح طے ہو جاتی اور اتنی ہی مسافت کا سفر شام کو طے ہو جاتا۔ مثلاً دمشق سے تخت مع فوج دا سباب کے اڑایا۔ اور مقوڑی دیر میں اصطرخ پہنچا دیا جو تیز سوار کے لئے بھی مہینہ بھر کا سفر تھا اسی طرح شام کو وہاں سے تخت ہوا کے دوش پر اڑا۔ اور شام ہی کا بل پہنچ گیا۔

لیکن پروردگار نے قرآن کی بیان کردہ اس تین حقیقت سے انکار ہے اور مذکورہ آیت میں تسخر انگیز تاویل کرتے ہوئے کہتا ہے کہ اس سے بحری کشتیاں مراد ہیں جب کہ بحری کشتیاں سب لوگوں کے لئے یکساں طور پر مسخر ہیں۔ اور اس صورت میں حضرت سلیمان کے لئے خصوصی انعام کی کوئی وجہ باقی نہیں رہتی۔ بہر حال پروردگار نے قرآن کے انکار سے غرض ہے اور اس کے لئے وہ بیہودہ، رکیک اور مضحکہ خیز تاویلات کا سہارا سے رہا ہے۔ (سلسلہ)

پتہ تجارت

کون لیں اسم آئین
علاؤں لیں

کون لیں اسم آئین
علاؤں لیں

کون لیں اسم آئین
علاؤں لیں

کون لیں اسم آئین
علاؤں لیں

کون لیں اسم آئین
علاؤں لیں


حسین کے نو صورت یاوجات
نہر آفتابوں کو چلے گئے ہیں
پلو آفتاب غمگین کر گئے
تھی رتے آس غم آئین ہوں!

مزدوران کے بوساقت کیلئے
موزوں۔ حسین کے پاچو جاتا
سجھوں ہر بڑی دکاں پر،
دستیاب ہیں۔

حسین یکساں بڑے
حسین احمد سرمدی پراچی
پتہ: ۲۲۸۷۱۱
پتہ: ۲۲۸۷۱۱

خوش پوشی کے پیش کو

FABRICS



اُس کے ماتھے کا پسینہ خشک ہونے بھی نہ پائے
 آپ محنت کا صلہ دے دیجئے مسز دور کو
 کاش ہر آجر کے ہو پیش نظر قولِ رسولؐ
 حرفِ آخر مان لے دنیا اسی دستور کو
 ہو رسولؐ اللہ کا کردار اگر خضرِ حیات
 خود ہی آدابِ حیات آجائیں گے جمہور کو

PAKISTAN TOBACCO

PTC
COMPANY LIMITED

TELEGRAMS: PAKTOBAC AKORA KHATTAK

TELEPHONES: NOWSHERA 438 & 544

PAKISTAN TOBACCO COMPANY LIMITED

AKORA KHATTAK FACTORY P. O. NOWSHERA
(N. W. F. P. — PAKISTAN)

مولانا نور الحسن راشد کا ذمہ (انڈیا)

علوم اشرف علی تھانوی کے پہلے جامع اور مرتب

مولانا قاری ناظر حسن تھانوی

جناب کو یاد ہو گا کہ دارالعلوم دیوبند کے اجلاس صد سالہ کے موقع پر کتب خانہ دارالعلوم کی زیریں عمارت میں لاقہ بطور نے مفتی الہی بخش ایڈیٹی کا ذمہ ضلع مظفرنگر یوپی کے بعض مخطوطات و نوادس کی ایک چھوٹی سی نمائش لگائی تھی۔ اور جتا بنے وہاں تشریف لاکر عزت افزائی فرمائی تھی۔

اس نمائش میں حضرت تھانوی کی ایک غیر مطبوعہ تفسیر، تفسیر اشرفیہ بھی شامل تھی۔ اس تفسیر کے جامع و مرتب مولانا ناظر حسن تھانوی نے حضرت تھانوی کے علوم و افادات قلم بند کرنے میں اولیت حاصل کی۔ اور اس سلسلہ میں وسیع خدمات انجام دیں۔ مگر ان کی خدمات و سوانح کا کوئی تذکرہ نہیں ملتا۔ راقم سطور نے مولانا کے اصول و خدمات پر ایک مفصل مقالہ لکھا ہے جو زیر نظر سطور کے ہمراہ ارسال خدمت ہے۔ پر امید ہوں کہ یہ مقبول القی میں شائع ہوگا (راشد)

حکیم الامت حضرت مولانا اشرف علی تھانوی قدس اللہ سرہ العزیز حزب ولی اللہی کے ان نامور اور بر گزیدہ اصحاب میں شامل ہیں جن کے احوال و سوانح نامور اہل قلم کا موضوع سخن رہے ہیں۔ اور ان کی سیرت و سوانح پر کثرت سے اعلیٰ ترین تصنیفات دستیاب ہیں۔ اور ان کے خلفاء و متوسلین کے حالات بھی کیا ب نہیں۔ مگر حضرت کے متعلق تحریرات و تالیفات کی کثرت کے باوجود کسی بھی کتاب میں حضرت کے قریب و عزیز ترین متوسلین مولانا احمد علی فتح پوری و لطف ہشتی زیور،

مولانا احمد علی فتح پوری ضلع بارہ بنکی (یوپی انڈیا) کے رہنے والے ربیع الثانی ۱۲۹۲ھ میں ولادت ہوئی۔ حضرت

کے زمانہ مدرسہ کانپور کے شاگرد تھے۔ ۱۵ شعبان ۱۳۱۱ھ کو مولانا کی دستار بندی ہوئی۔ تعلیم کے بعد
یہی غالباً حضرت کی خدمت میں قیام رہا۔ اور حضرت کے سب سے پہلے مجاز بیعت ہوئے۔ جب حضرت نفا نوی مستقل
قیام کے ارادے سے کانپور سے تھانہ بھون تشریف لائے تو مولانا احمد علی حضرت کے رفیق تھے۔ حضرت مکان پر پہنچے
تھے۔ اور مولانا مسجد میں تہنا قیام پذیر تھے۔ اس کا ذکر کرتے ہوئے حضرت نے ایک موقع پر فرمایا۔

”جب میں یہاں آیا ہوں تو ایک ملاجی جگر میں رہتے تھے۔ پھر وہ بھی چلے گئے۔ اس وقت یہاں
مولوی احمد علی صاحب مرحوم کاتب بہشتی زیور کیلے رہتے تھے۔ میں اپنے مکان پر رہتا تھا۔ ظہر
کے بعد حضرت حاجی صاحب کے حکم کی بنا پر سہ درمی میں ایک چٹائی پر بیٹھ جاتا تھا۔“

(جدید ملفوظات مع رسائل ثلاثہ ص ۱۹۶ (تھانہ بھون ۱۹۶۹ء))

اسی زمانہ میں بہشتی زیور کی تالیف شروع ہوئی۔ جو بیان تجزیہ تک مولانا کے قلم کی یادگار ہے (تنبیہات و صیبت
ص ۹ (میرٹھ ۱۳۳۰ھ) بہشتی زیور کی تصنیف کے دوران مولانا گورکھپور میں مدرس مقرر ہوئے۔ مولانا کا ارادہ یہ تھا
کہ فتح پور سے ترک وطن کریں گے۔ اور فتوح میں ذاتی مکان بنا لیں گے۔ ملاحظہ ہو امداد الفتاویٰ ص ۳۴۸ جلد اول
دکڑچی ۱۳۱۱ھ، مگر ابھی اس کا فیصلہ بھی نہیں ہوا تھا کہ مولانا کی اہلیہ کو طاعون ہوا۔ ان کو علاج کے لئے قنوج لائے۔
وہاں خود بھی طاعون میں مبتلا ہوئے۔ اور ۲۰ ذی الحجہ ۱۳۲۱ھ - ۹ مارچ ۱۹۰۴ء کو اچانک وفات پا گئے۔ وفات کی کیفیت
غیب تھی۔ حضرت فرماتے ہیں :-

میرے ایک دوست تھے مولوی احمد علی، وہ گورکھپور میں مدرس تھے، ان کی بیوی کو وہاں
طاعون ہو گیا یہ اس کے علاج کے لئے قنوج اس کے میکے میں لائے۔ وہ اچھی ہو گئی اور انہیں خود
طاعون ہو گیا۔ ایک روز اسی حالت میں لیٹے ہوئے تھے، اچانک اٹھ کر پائنتی کی طرف بچھ گئے
اور کسی کو سہرانے بیٹھنے کے لئے کہا، اور پھر یہ کہا کہ بیٹھنے کے واسطے حاضر ہوں۔ مگر ابھی وقت نہیں
آیا۔ بارہ بجے کا وعدہ ہے۔ اس وقت چلوں گا۔ لوگوں نے مجھ کو دماغ پر گرمی چڑھ گئی ہے ویسے
یہی بڑبڑا رہتے ہیں۔ مگر جو کہہ رہے تھے اس کے موافق ٹھیک بارہ بجے روح نکلی۔

تسمیل المواقف حصہ دوم۔ وعظ موسوم ”بہ دوسروں سے ہجرت پکڑنا“

ماہ نامہ الہادی ص ۲۰ (شعبان ۱۳۲۹ھ)

مولانا مولفہ بہشتی زیور کے آخری الفاظ، اور مولانا کی تاریخ وفات کے لئے مراجعت فرمائیے۔ بہشتی زیور طبع
اولیٰ (شائع کردہ مولانا محمد یحییٰ کاندھلوی بزمانہ قیام گنگوہ) اور مختصر تعارف کے لئے ملاحظہ ہو اشرف السوانح، خواجہ
نوریز الحسن مجذوب ص ۵۴ جلد اول (دیکھنو ۱۳۵۵ھ) نزیہۃ الخواطر، مولانا بیلگی حسنی ص ۶۲ (جیدر آباد ۱۳۹۰ھ)

مولانا حبیب احمد کیرانوی اور مولانا قاری ناصر حسن تقانوی کا کوئی تذکرہ نہیں۔ حالانکہ یہ تینوں صاحبان حضرت کے نہایت مخلص و معتد علیہ اصحاب ہیں تھے۔ اور تینوں صاحبان نے اپنے اوقات کا بڑا حصہ حضرت کی خدمت اور حضرت کے علوم و معارف کی ترتیب و تدوین میں گزارا۔ خصوصاً مولانا ناصر حسن تو اس کے استحقاق ہیں کہ حضرت تقانوی کے علوم و معارف پر ان کی خدمات کا وسیع تعارف کرایا جائے۔ اور ان کی سوانح و ذریعہ پر مفصل مقالے لکھے جائیں کیونکہ مولانا وہ پہلے شخص ہیں جنہوں نے حضرت تقانوی کے علوم و معارف کی ارب پہچانی ان کی افادیت و معنویت کا احساس کیا اور ان کی جمع و ترتیب پر آمادہ ہوئے۔

مولانا ناصر حسن کو یہ سعادت حاصل ہے کہ حضرت حکیم الامت تقانوی پرتالیف و تحقیق اور حضرت کے افادات و ارشادات کے کتابت و تدوین کی ابتداء مولانا کے ذریعہ ہوئی۔ علوم قرآنی پر حضرت کے مطالعہ و تحقیق جامع اور مفصل ترین یادگار تفسیر مولانا کے قلم سے مرتب ہوئی۔ حضرت کے زمانہ درس و تدریس کی تقریریں سب سے پہلے مولانا کے ذریعے محفوظ ہوئیں۔ حضرت کے ملفوظات سب سے پہلے مولانا نے جمع کئے۔ حضرت کے فتوآت کا اولین مجموعہ مولانا کے ذریعہ فراہم ہوا۔ حضرت کے مواظبات سب سے پہلے مولانا نے قلم بند کئے۔ اور حضرت کے احوال و سوانح پر سب سے پہلے مفصل تحریر بھی مولانا ہی کی یادگار ہے۔ مگر حضرت سے مولانا کی قربت، خدمت خلاص اور حضرت کے افادات و معارف کی ترتیب و تدوین کی بے مثال خدمات کے باوصف حضرت کے متوسلین و سوانح نگاروں نے مولانا کے تذکرہ سے صرف نظر کیا۔ اور اپنی اپنی تالیفات میں مولانا کا ذکر کرنے سے خاص میناط برتی ہے۔ حالانکہ مولانا کی تحریری خدمات حضرت کے علم میں، اہل خانقاہ کی نظر میں اور مجلس نیر کے دفتر میں

مولانا حبیب احمد خلف حافظ عبد حکیم بن عبد الصمد کیران کے ایک قدیم، ذی حیثیت خاندان کے چشم و چراغ تھے۔ ۱۲۹۳ھ میں ولادت ہوئی۔ مدرسہ عالیہ رامپور میں ابتدائی کتابیں پڑھیں۔ مولانا عبد الحق خیر آبادی سے استفادہ کیا۔ خیر آباد رامپور دیوبند اور مظاہر علوم سہارنپور میں معقولات، حدیث و تفسیر اور فقہ اخذ کیا۔ تعلیم کے دو سال وطن میں گزارے۔ برکان پور، امر وہم اور مینڈو میں مدرس رہے۔ آخر میں نقانہ بھون آگئے تھے۔ یہاں حضرت کی تالیفات پر نظر ثانی کی۔ اور سیاسی مسائل میں حضرت کے ترجمان رہے۔ مختلف موضوعات پر متعدد تالیفات یادگار ہیں۔ جس میں تفسیر حل القرآن، مدار السنن کا مقدمہ، فقہیہ اور اعلیٰ السنن کے ابواب معاملات من البیوع کی ترتیب و تدوین اہم ترین علمی کارنامہ ہے۔ تفصیلاً ملاحظہ ہو۔ قواعد فی علوم الفقہ اور اعلیٰ السنن جہز ۴، ۵، ۵۱ (ادارۃ القرآن والعلوم الاسلامیہ کراچی بلاسنہ) تقریباً تہتر سال کی عمر میں ۶ ربیع الاول ۱۳۶۶ھ / ۲۹ جنوری ۱۹۴۶ء کو کیرانہ میں وفات پائی۔ مولانا کے بعض اہم مسودات ماضی سے مراسلت اور نجی تحریرات کا کچھ حصہ ہمارے ذخیرہ کتب میں محفوظ ہے۔

موجود رہیں۔ مولانا کی بعض خدمات کی حضرت نبی صلی اللہ علیہ وسلم کی پسندیدگی کا اظہار کیا۔ اور مولانا کی لکھی ہوئی بعض چیزوں پر حضرت نے خود حواشی لکھے۔ اور حاضر باش اہل خدمت سے تحریر کرائے۔ ظاہر ہے کہ خانقاہ اراور کے اہل علم متوسلین مولانا ناظر حسن کی مولفات و تحریکات میں حضرت کی دلچسپی سے ناواقف نہ ہوں گے۔ مگر کسی نے بھی مولانا، اور ان کی خدمات کا کوئی تذکرہ نہیں کیا۔ مولانا ناظر حسن کو قطعاً نظر انداز کئے جانے کی دانستہ کوششیں نہایت حیرت انگیز اور ناقابل فہم ہیں۔

مولانا ناظر حسن تقانہ بھون کے اس نامور و بزرگزیدہ خاندان کے فرد ہیں جو شمس الدین التمش کے عہد حکومت میں تقانہ بھون میں آیا اور ہوا تقانہ۔ اس خاندان نے ہر زمانہ میں امت مسلمہ کو رجال علم و صلاح عطا کئے تقانہ بھون کے مشہور آفاق نامور علماء و مشائخ حضرت قاضی محمد علی تقانوی مولف کشف اصطلاحات الفنون حضرت حافظ محمد ضامن شہید، حضرت حاجی امداد اللہ مہاجر مکی اور حکیم الامت مولانا تقانوی اسی خاندان سے تعلق رکھتے تھے۔

اس خاندان کے مختلف سلسلوں میں ایک معزز شاخ عہد جہانگیر اور شاہجہاں کے بلند حوصلہ امیر نواب محمد یار خان عرف نواب شکار خان کی اولاد ہے۔ اسی خانوادہ کے ایک پاکیزہ خواہ صاحب کردار رکن منشی محمد حنیف تھے۔ ان کی تعلیم تو کچھ زیادہ نہیں تھی مگر محنت کے خوگر اور خدا رسیدہ شخص تھے۔ پوری زندگی نیک نامی کے ساتھ گزاری۔ حج بیت اللہ سے مشرف ہوئے۔ اور مکہ معظمہ میں حاجی امداد اللہ سے بیعت کا شرف حاصل کیا۔ آٹھ برس کچھ عزیزوں کے ہاتھوں سخت تکلیفیں اٹھائیں۔ بے حد مصائب برداشت کئے۔ مگر صبر و شکر کا پورا ہاتھ سے نہیں چھوڑا۔ اسی حال میں ۲۵ رمضان المبارک ۱۳۲۰ھ ۲۶ نومبر ۱۹۰۲ء بروز جمعہ مولانا حنیف حقیقی سے چاہیے منشی محمد حنیف کی واحد جسمانی یادگار مولانا ناظر حسن تھے۔ جو والد کی پاکیزہ سیرت کے وارث عالم اور قاری ہوئے۔ مولانا ناظر حسن کی سنہ ۱۸۷۷ء/۱۲۹۴ھ میں گنگوہ اپنی تنہیال میں ولادت ہوئی۔ مولانا کی عمر دھائی برس کی تھی کہ والدہ وفات پا گئیں۔ والد کی خالہ نے پرورش کی۔ پانچ سال کی عمر میں حافظ عبدالحی تقانوی کے ذریعہ کی ابتدا ہوئی۔ قرآن شریف حفظ کرنا شروع کیا۔ صحت خراب اور حافظہ کمزور تھا۔ اس لئے بہت دقت اور ۱۲ سال کی عمر میں قرآن شریف پورا ہوا۔ مولانا ناظر حسن کا قول ہے۔

۱۱ احقر کا ذہن و حافظہ خراب تھا یہ حافظ صاحب ہی کی برکت ہے کہ احقر کی عمر ۱۲ سال کی تھی جو کلام اللہ شریف حفظ کر کے اور اس کی گردان وغیرہ سے فارغ ہوا۔ ۱۲

یہ حال مولانا ناظر حسن کی تاریخ بھون سے اخذ ہے۔ ۱۸۹۹ء تا ۲۰۰۸ء۔ ناظر حسن الی تاریخ تقانہ بھون از مولانا ناظر حسن ص ۲۰۵

اس وقت کے نصابِ تعلیم اور شرفا کے دستور کے مطابق قرآن شریف پڑھنے کے بعد فارسی شروع ہوئی۔ ابتدائی کتابیں منشی واجد علی تقانوی سے پڑھیں۔ اسی دوران مولانا کے والد جو ملازمت کے سلسلے میں مراد آباد مقیم تھے، مولانا کو اپنے ساتھ مراد آباد لے گئے۔ مراد آباد میں ایک انگریزی اسکول میں داخل ہوئے۔ اسکول میں آتے دئے ہفتہ دس دن گزارے تھے کہ مولانا کو ایک خواب نظر آیا۔ جس کی وجہ سے اسکول کی تعلیم سے طبیعت پر زار ہو گئی۔ مولانا نے اسکول میں پڑھنے سے صاف انکار کر دیا۔ تو منشی محمد حنیف نے بیٹے کو مولانا قاسم علی خلیف مولانا ام علی مراد آبادی کے حوالہ کیا۔ اور ہدایت کی کہ مولانا سے طب اور عربی کی ابتدائی کتابیں پڑھو۔ مولانا قاسم علی کے مافی مولوی دائم علی سے تجویذ کی تعلیم اور قرآن شریف سننے کا وقت مقرر ہوا۔ تین مہینے تک یہ سلسلہ قائم رہا۔ ولانا دائم علی سے زینت القاری وغیرہ پڑھیں۔ مگر مولانا قاسم علی کی مصروفیات کے سبب ان کے یہاں بہت کم سبق پڑھے تھے۔ اس لئے یہ رابطہ بھی ختم ہوا۔ اور مولانا ناظر حسن کو مدرسہ شاہی مراد آباد میں داخل کر دیا گیا۔ تقریباً ایک سال تک مدرسہ شاہی مراد آباد میں پڑھتے رہے۔ پھر وطن واپس آ گئے۔ تقانہ بھون میں مولوی فتح محمد جلال آبادیلم و تعلم میں بے مثل تھے۔ مگر مولانا فتح محمد نے اسی زمانہ میں ایک ملازمت قبول فرمائی تھی۔ اور طویل قیام کے وہ سے گنگوہہ جا رہے تھے۔ مولانا ناظر حسن بھی مولانا کے ساتھ گنگوہہ گئے۔ اور مولانا سے استفادہ شروع کیا۔ حضرت مولانا نے اپنے تمام طلبہ پر شفقت کی نگاہ رکھتے تھے۔ اور بہت مہربان تھے۔ مگر فرط محبت میں پابندی تھے کہ طلبہ جلد سے جلد ترک کتابیں مکمل کر لیں۔ اس لئے خود بھی محنت کرتے تھے۔ اور اپنے طلبہ سے بھی یہ کام لیتے تھے۔ دوپہر میں اور ہفتہ واری چھٹی کا بھی معمول نہیں تھا۔ اور رات میں عشاء کے بعد بھی تسلیم تھی تھی۔

مولانا ناظر حسن صحت کی خرابی اور کمزوری کی بنا پر اس محنت کا تحمل نہ کر سکے۔ والد کو لکھا۔ والد ماجد نے عنت تقانوی سے رجوع کیا جو اس وقت کانپور میں قیام فرما تھے۔ حضرت نے مولانا ناظر حسن کو کانپور آنے کی اجازت دے دی مگر یہ بھی تحریر فرمایا۔

الحکیم منشی واجد علی تقانوی خلیف حکیم نجابت علی خلیف حافظ رحم علی تقانوی، بہت باصلاحیت بزرگ تھے۔ فارسی، صاحب کمال، عمدہ نثر نویس اور فارسی اردو کے خوش کلام شاعر تھے۔ مولانا غوث علی قلندر پانی پتی سے بیعت کئے۔ اور ریاضت و اوراد میں مشغول زندگی بسر کی۔ آخری عمر میں حیدر آباد دکن چلے گئے۔ وہیں ۱۳۱۶ھ میں وفات پائی۔ مستفاد از تاریخ تقانہ بھون مولانا ناظر حسن و مکتوب جناب مصطفیٰ علی علوی حیدر آباد در سال حضرت علوی حالات و بہ کلام۔ از جناب مصطفیٰ علی علوی ص ۳۷ (حیدر آباد دکن ۱۳۸۷ھ) لکھ مولانا فتح محمد جلال آبادی تقانوی (باقی اگلے صفحہ پر)

”بیشتر طلبہ تم مولانا کو ناراض کر کے نہ آؤ، کیونکہ وہ میرے بھائی استاد ہیں ان کو ناراض کرنا
میں نہیں چاہتا“ لے

مولانا فتح محمد سے اجازت ملنے کے بعد منشی محمد حنیف اپنے بیٹے کو لے کر کانپور پہنچے اور نووار و شاگرد
کو استاد کی خدمت میں پیش کیا اور زبان حال سے کہا ہو گاع

فرزند مرا عشق بیاموز دگر بیچ

مولانا ناظر حسن اس وقت سے حضرت تھانوی کے ترک ملازمت کر کے تھانہ بھون واپس ہونے تک حضرت
کی خدمت میں رہے۔ شروع سے آخر تک اکثر درسی کتابیں جامع العلوم میں پڑھیں اور متعدد خود حضرت کے تعلق
درس میں حاصل کیں۔ حضرت کی تھانہ بھون واپسی کے بعد حضرت کے حسب مشورہ الہ آباد کا سفر ہوا۔ مدیر
اجیاء العلوم میں داخلہ لیا۔ اور مولانا قاری عبدالرحمن مکی کے تلامذہ میں شامل ہو گئے۔ قاری صاحب سے

بقیہ
رائیں برادری سے تعلق رکھتے تھے۔ مولانا عبد الرزاق جھنجھانوی، نواب قطب الدین، حضرت،
مولانا اسد علی محدث سہارنپوری اور قاری عبدالرحمن پانی پتی جیسے نامور علماء سے تعلیم حاصل کی۔ مولف سلیم التوابع
نے مولانا کو حضرت شاہ محمد اسحاق کاشناگر دیکھا ہے (ص ۷۰۲) مولف اکبر علی صوفی۔ جالندھر ۱۳۳۴ھ) مگر یہ اطلاع
صحیح نہیں۔ مولانا دارالعلوم دیوبند کے اولین طلبہ میں ہیں۔ سب سے پہلے جن تین طلبہ کی دستار بندی ہوئی اس میں
مولانا فتح محمد بھی شامل ہیں۔ ریاست کچھوڑ اور گنگوہ وغیرہ میں ملازم رہے۔ آخر میں وطن آ گئے تھے۔ سنہ ۱۳۳۳ھ
میں تقریباً ستر سال کی عمر میں وفات پائی۔ مولانا شیخ محمد تھانوی کی شرح عرب البحر کا اردو ترجمہ مولانا کی قلمی یادگار ہے۔
مولانا فتح محمد اولاً نواب قطب الدین سے بیعت ہوئے۔ نواب صاحب کی وفات کے بعد حضرت حاجی امداد اللہ
سے رجوع کیا۔ اور حضرت کے ممتاز خلفا میں شمار کئے گئے۔

مزید معلومات کے لئے ملاحظہ ہو۔ تاریخ تھانہ بھون۔ مولانا ناظر حسن تھانوی ص ۱۸۷۔ نوبتہ الخواطر۔ مولانا
عبد الحی حسنی ص ۲۵۳ ج ۸ (حیدرآباد ۱۳۹۰ھ) اشرف السوانح ص ۲۶ تا ۲۹ ج ۱ (دہلی ۱۳۵۲ھ)
مولانا فتح محمد، مولانا امیر سرباز خان سہارنپوری۔ مولانا عبد اللہ شاہ جلال آبادی کرنالی۔ مولانا حکیم محمد عمر
بھرتھاری۔ اور مولانا کے معاصر بعض اہل تھانہ بھون کی مراسلت ہمارے ذخیرہ کتب میں محفوظ ہے۔
لے تاریخ تھانہ بھون ص ۲۰۷۔

لے قاری عبدالرحمن مکی ہندوستان نژاد باشندے محمد بشیر کے صاحبزادے اور مدرسہ صولتیہ مکہ معظمہ کے
نامور مجتہد قاری محمد عبداللہ کے حقیقی بھائی تھے۔ مدرسہ صولتیہ میں تعلیم حاصل کی، قرأت عشرہ کے فاضل تھے۔ معروف
کتب درسیہ ہندوستان آ کر مولانا احمد حسن کانپوری سے اخذ کیں۔ اجیاء العلوم الہ آباد میں مدرس مقرر ہوئے اور تمام

فن تجوید اخذ کیا۔ شناطیہ وغیرہ تجوید کی کتابیں پڑھیں اور قرأت کی مشتق کی، اکتوبر یا دسمبر ۱۸۹۹ء میں وطن آئے ہوئے تھے کہ والد نے خاندانی جائیداد اور زمینیں سندھ کی نگہداشت مولانا کے سپرد کی۔ اس کے بعد الہ آباد جانے کا موقع نہیں ملا۔ وطن میں مقیم رہے۔ ۱۹۰۲ء میں مظفرنگر جا کر ایک ہم وطن کے ساتھ تجارت میں شریک ہوئے۔ کس قسم کی تجارت تھی اور اس سے کس قدر یافتہ ہوتی تھی کچھ معلوم نہیں۔ مولانا اس معاملہ کو ختم کر کے ۱۹۰۸ء میں واپس وطن آگئے تھے۔ پھر کہیں باہر نہیں گئے۔ وطن میں قیام رہا اور مختلف بھون میں موجود خاندانی جائیداد کی حفاظت و نگہداشت سے جو کچھ تقوڑی بہت آمدنی ہوتی تھی اسی پر گذراوقات تھی۔ بعد میں حضرت حقانوی کی طرف سے ماہانہ وظیفہ مقرر ہو گیا تھا۔ جو دو سال تک جاری رہا۔ مگر یہ وظیفہ بھی ضروریات کے لئے کافی نہیں تھا۔ اس لئے آخری ایام سخت پریشانی میں گزرے۔ عدالتی تنازعات، باہمی خاندانی اختلافات اور ناساعد مالی حالات کے باوجود مولانا ناظر حسن بہت صبر و شکر سے اور نہایت مصروف زندگی گذاری۔ اور اسی حال میں ہی وفات پائی۔

مولانا ناظر حسن کی تحریرات سے اندازہ ہوتا ہے کہ وہ تقریباً ۱۳۰۹ھ میں حضرت حقانوی کی خدمت میں حاضر ہوئے اور ہمیشہ کے لئے اسی زلف کے کے اسیر ہو گئے۔ اس وقت سے وفات تک حضرت سے عقیدت و محبت کا رشتہ اور مراسلت و مکاتبت کا سلسلہ استوار رہا۔ مولانا اپنے تمام چھوٹے بڑے معاملات میں حضرت سے مشورہ کرتے اور ہر ضرورت میں رجوع کرتے تھے۔ حضرت نے بھی ہمیشہ مولانا کی سرپرستی و رہنمائی فرمائی۔ اور الطاف بزرگانہ سے نوازا۔ حضرت سے مولانا کی تمام مراسلت تو بہت نہیں تاہم مولانا کا ایک خط اور اس کے جواب میں حضرت کا گرامی نامہ محفوظ ہے۔ مولانا کا یہ خط سات صفحات پر مشتمل ہے اس میں نجی

بقیہ زندگی تجوید و قرأت کی خدمت میں بسر کی۔ آخر حیات میں لکھنؤ آگئے تھے۔ جمادی الاول سنہ ۱۳۲۱ھ میں لکھنؤ میں وفات پائی۔ فوائد مکیہ قاری عبدالرحمن کی مشہور تالیف ہے۔ قاری صاحب کے حالات پر کوئی مستند آخذ سامنے نہیں۔ مذکورہ سنہ وفات فیضانِ رحمت جناب امداد صاحب بریلوی ص ۱۰۱ (دہلی ۱۹۰۳ء) سے ماخوذ ہے۔ مگر یہ خیال کہ بے شمار غلطیوں کی وجہ سے اس کتاب پر اعتماد درست نہیں۔

قاری صاحب کی نسبت حضرت حقانوی نے ایک مجلس میں فرمایا:

”قاری عبدالرحمن صاحب منکسر اور متواضع بہت تھے۔ گوہر علی شاہ کے مرید تھے۔ مگر ہم لوگوں سے بہت عقیدت تھی“

نوعہ ملفوظات حکمتہ الحق۔ مرتبہ مولانا عبدالحق فتحپوری ص ۱۵۶ ملفوظ ۳۰۱ (مکتبہ تالیفات اشرفیہ۔ تھانہ بھون۔

لے تاریخ تھانہ بھون ص ۲۰۸ میں دسمبر اور ضمیمہ تاریخ تھانہ بھون ص ۳۶ میں اکتوبر تحریر ہے۔

پریشانیوں کا تذکرہ ہے۔ اور کسی صاحب ثروت اہل تعلق سے سفارشات کی درخواست ہے۔ مولانا نے یہ خط ۱۹ دسمبر ۱۹۰۹ء ۵ ذی الحجہ ۱۳۲۷ھ کو بالمشافہ حضرت کی خدمت میں پیش کیا۔ حضرت نے حسب معمول اسی دن جواب سے نوازا۔ مولانا کے خط کے مندرجات کی تفصیل غیر ضروری ہے، حضرت کا جواب ملاحظہ ہو:-

”عزیرم سلمہ۔ السلام علیکم۔ میں نے سب پڑھا، بہت دل دکھا، دعائے خیر کرتا ہوں اللہ تعالیٰ پریشانیاں دور فرماوے۔ اول تو مجھ کو سفارشات سے طبعاً شرم آتی ہے اور بالخصوص کسی خاص ذاتی کام کے لئے، رفاہ عام یا دین کے لئے تو چنداں انقباض نہیں ہوتا۔“

سابق میں مسجد سرلے کے متعلق تصدیق لکھ دی تھی۔ اور اگر خاص ذاتیات کے لئے اس کو گوارا کرتا، تو خاص اپنی خصوصی قربت کے ایسے لوگ متعدد موجود ہیں کہ وہ بار بار درخواست کر چکے ہیں مگر میری ہمت نہ ہوئی۔ اب وہ کیا کہیں گے۔ اور ہمیشہ کے لئے مجھ کو دق کریں گے اس لئے امید ہے کہ صرف دعا پر اکتفا کریں گے۔“

اشرف علیؒ

مولانا کے نام حضرت کے ایک خط کا اقتباس اور پڑھتے چلے۔ یہ خط مولانا حضرت کا دوسرا اور آخری مستجاب مکتوب ہے۔ حضرت تحریر فرماتے ہیں:-

”تمہارا اچھا خواب ہے۔ میری سمجھ میں تو اس کی تعبیر یہ آتی ہے کہ مراد اٹھ دھاسے نفس ہے اور کھانا فنا کرنا ہے۔ سو انشاء اللہ تعالیٰ فنا نفس کا مقام میسر ہوگا۔“

مذکورہ اقتباس مولانا کو قتائے نفس کی بشارت دے رہا ہے جو راہ سلوک و تصوف کی دشوار گزار منزل اور عارفین کے لئے منتہائے کمال ہے۔

مولانا ناظر حسن حضرت سے بیعت و استر شاد کا تعلق رکھتے تھے۔ اور ان میں جذب و شوق الی اللہ اور صفائی قلب کے آثار نمایاں تھے۔ مگر اجازت و خلافت سے مشرف نہ ہوئے تھے کہ وفات پا گئے۔ اگرچہ مولانا کو اجازت و خلافت حاصل نہیں تھی۔ مگر حضرت نے اپنا وہ بابرکت عمامہ جو حضرت حاجی امداد اللہ رحمۃ اللہ علیہ نے

مولانا کا خط اور حضرت کا گرامی نامہ دونوں ہمارے ذخیرہ میں موجود ہیں۔

یہ مکتوب اشرف کا ایک مفصل اقتباس افاضات اشرفیہ مرتبہ مولانا ناظر حسن کے آخری ملحق ہے اس خط میں مذکورہ بالا تعبیر خواب کے علاوہ نمازیں ایک صحابی کے تیر لگنے اور ان کے نماز نہ توڑنے کے واقعہ کی توجیہ فرمائی گئی ہے۔

نے عطا اجازت و خلافت کے موقع پر حضرت کو عنایت فرمایا تھا۔ حضرت نے مولانا ناظر حسن کو عطا فرمایا کہ ان کی عزت افزائی کیلئے اور مولانا ناظر حسن کے قلب میں حضرت کا جو احترام، حضرت کے علوم کی افادیت و نافعیت کا جو یقین، اور ان کی ترتیب و تدوین کا جو بے کراں جذبہ تھا اس کے لئے کسی شہادت کی ضرورت نہیں۔ حضرت کے علوم و معارف پر مولانا کے لکھے ہوئے دفاتر کی سطر سطر اس کی گواہ ہے۔

مولانا ناظر حسن علمی و تعلیمی لحاظ سے کس پائے کے شخص تھے اور الہ آباد سے واپسی کے بعد تعلیمی تدریسی کیا مشاغل سب سے کچھ معلوم نہیں۔ مگر مولانا نے کانپور کے زمانہ قیام میں حضرت تھانوی کے افادات و معارف کی ترتیب و تدوین کا جو بے مثال کا نامہ انجام دیا وہ مولانا کے شرف و امتیاز کے لئے کافی ہے۔ کسی اور تعارف و فضیلت کی چنداں ضرورت نہیں۔

مولانا ناظر حسن نے کانپور کے زمانہ قیام میں ۱۳۱۳ھ حضرت تھانوی کے افادات و ارشادات کی کتابت و تدوین کا کام شروع کیا۔ اور الہ آباد میں قیام کے زمانہ تک اس میں مصروف رہے۔ مولانا کی الہ آباد سے واپسی کے ساتھ یہ سلسلہ ختم ہوا۔ ۱۳۱۶ھ میں وطن آئے۔ اور معاشی مصروفیات میں الجھ گئے۔ پھر اس موضوع پر کام کا موقع نہیں ملا۔ مولانا کے یہ آٹھ نو سال ایسے مصروف گذرے جس میں ہماری معلومات کے مطابق کوئی تحریری تصنیف کا کام نہیں ہوا۔ مگر ۱۹۰۶ء ۱۳۲۶ھ میں مظفرنگر سے نقانہ بھون واپسی کے بعد علمی مشاغل پھر تازہ ہوئے اور تحریر و تصنیف کے ایک نئے سلسلہ کی ابتدا ہوئی۔ مگر اس مرتبہ دلچسپی کچھ اور طرح کی تھی۔ موضوع بھی مختلف تھا۔ اور تحریر و مطالعہ کا انداز بھی جدا گانہ رہا۔

اس مرتبہ مولانا نے تاریخ نقانہ بھون کے احوال اور نسب ناموں کو تحقیق و مطالعہ کا موضوع قرار دیا اور اس کے لئے مواد کی فراہمی میں لگ گئے۔ کسی سال کی محنت و جستجو کے بعد اس موضوع پر دو کتابیں تاریخ نقانہ بھون اور انساب اہل نقانہ بھون تالیف کیں اور یہ دونوں کتابیں مولانا کی آخری تصنیفات تھیں۔ اپنی تاریخ نقانہ بھون مکمل نہ ہوئی تھی کہ مولانا انتقال فرما گئے۔

مولانا نے افادات حکیم الامت تھانوی کا جو ذخیرہ فراہم کیا تھا، افسوس وہ بنام و کمال محفوظ نہیں رہ سکا۔ کچھ حصے یا جلدات تو مولانا کی زندگی میں ضائع ہو گئے تھے جو باقی رہے اس میں سے بعض جلدیں تقسیم ملک کے

۱۔ تاریخ نقانہ بھون ص ۲۳۳ ۲۔ مولانا کے حالات پر مولانا کی تحریرات اور تاریخ نقانہ بھون میں مولانا کے

نور و نوشتہ تذکرہ سے ماخوذ ہیں۔ مگر مولانا نے تاریخ نقانہ بھون میں مذکور خود نوشتہ حالات میں اپنی تصنیفات اور تحریری خدمات کا اشارة بھی کوئی تذکرہ نہیں کیا۔ معلوم نہیں کیا مصلحت تھی؟

بعد مشرقی پاکستان منتقل ہوئیں اور نامساعد حالات میں فروخت کر دی گئیں۔ کچھ کتابیں موجود ہیں جو اس وقت ہمارے ذخیرہ کتب میں محفوظ ہیں۔ بہت سست سرٹاپ یہ قلم سکیپ سائز کے تین ہزار صفحات اور سات جلدوں پر مشتمل ہے۔ آئندہ سطور میں اولاً معارف تھانوی پر مولانا ناظر حسن کی تحریرات کا تعارف نذر قارئین ہوگا۔ پھر تاریخ بھون الناظر الحسن اور انساب اہل تھانہ بھون پر روشنی ڈالی جائے گی۔ آخر میں حضرت تھانوی کی ایک نادر و نایاب تالیف کا احوال ملاحظہ کیجئے۔ جس کا واحد دستیاب نسخہ مولانا کے قلم سے ہمارے ذخیرہ کتب میں محفوظ ہے۔

مفصل تعارف سے پہلے ایک بار سرسری نام شمار کر لیجئے۔

- ۱۔ تفسیر اشرف، یا تاویل التنزیل، تقریر مدرس قرآن، مسجد ٹھنڈی سرٹک، کانپور۔
- ۲۔ تحقیقات اشرفیہ یا نور الناظرین، تقریر تفسیر جلالتین، جامع العلوم کانپور۔
- ۳۔ کسر اللطائف یا المسک الذکی علی الجامع الترمذی، تقریر مدرس سنن ترمذی۔
- ۴۔ فوائد موطا امام مالک، تقریر و افادات مدرس موطا امام مالک، جامع العلوم کانپور۔
- ۵۔ مواظف حسنہ حضرت کے تین مواظف کا مجموعہ، جو حضرت کے اولین قلم بند مواظف ہیں۔
- ۶۔ افاضات اشرفیہ جس میں حضرت کے بعض اہم علمی افادات جمع کئے گئے ہیں۔
- ۷۔ بصیر الناظر، حضرت تھانوی کے ملفوظات کا اولین مجموعہ۔
- ۸۔ ناظر الباصر، حضرت تھانوی کے مکتوبات کا سب سے پہلا مجموعہ۔
- ۹۔ کمالات اشرفیہ؟
- ۱۰۔ الناظر الحسن الی تاریخ تھانہ بھون مضمون نام سے ظاہر ہے۔
- ۱۱۔ مختصر حالات زندگی حافظ نشی عبدالرزاق، یا ضخیمہ الناظر الحسن۔
- ۱۲۔ انساب اہل تھانہ بھون۔

آئندہ صفحات میں اسی ترتیب سے مفصل تعارف ملاحظہ فرمائیے۔

۱۔ تفسیر اشرف، حضرت تھانوی کی خدمت میں مولانا ناظر حسن کے علمی سفر کی طویل و عزیز اور نہایت پر مشقت و گراں بایہ یاد کار۔ اور حضرت کے درس قرآن کی تقریر ہے۔ کانپور میں حضرت کا معمول تھا کہ روزانہ فجر کے بعد قرآن شریف کا درس دیتے تھے۔ ۱۳۱۳ھ اور ۱۳۱۴ھ میں یہ مجلس درس، مسجد ٹھنڈی سرٹک کانپور میں منعقد ہوئی۔ مولانا ناظر حسن جو حضرت کے ارشادات و ملفوظات کے دلدادہ و مشتاق، اور اس کو حرف بحرف قلم بند کرنے میں ماہر و مشتاق تھے۔ شروع سے آخر تک اس مغل میں حاضر رہے۔ اور اپنے معمول کے مطابق نہایت ذوق و شوق سے درس کی تمام تقریر کو قلم بند کیا۔ اور اختتام تک پہنچایا۔ اور اس مجموعہ تقاریر کو جو ایک مسلسل

تفسیر ہے۔ تفسیر اشرف یا تاویل التزیل کے نام سے موسوم کیا۔

تفسیر اشرف کا اوائل ذیقعدہ ۱۳۱۳ھ اپریل ۱۸۹۶ء میں افتتاح ہوا۔ اور غالباً اواخر ربیع الثانی ۱۳۱۴ھ میں اختتام

ہوا ہوگا۔

مسجد ٹنڈی سرگ میں درس قرآن اس وقت شروع ہوا جب حضرت تقانوی بادرہ توحید میں غرق اور مداد الہی نسبت کے فیضان میں ڈوبے ہوئے تھے۔ اس لئے درس کے ابتدائی دنوں میں نسبت توحید کا گہرا اثر صاف نظر آتا ہے۔ ہر آیت سلوک و معرفت کی تعبیرات و تشریحات سے پُر۔ اور وحدۃ الوجود کی راہِ ذوال معلوم ہوتی ہے۔

حضرت نے اس انداز میں ڈوب کر تفسیر کی ابتدا کی تھی۔ مگر یہ رنگ دوڑ تک نہیں چلا۔ تفسیر جلد ہی اہل تفسیر کے طریق پر آگئی تھی۔ جس میں اسباب نزول، ربط آیات، ناسخ و منسوخ، اختلاف مذاہب، فقہی نظریات اور عقائد و کلام کے مسائل پر چند موقع خوب گفتگو ہوتی ہے۔ تصوف و سلوک کے نکات بھی زیر بحث آتے ہیں۔ مگر صلاً نہیں تبعا، ورنہ تمام تر زور نفس قرآن نہیں پر ہے اور چونکہ مجمع منتخب اور اہل ذوق کا ہونا ہوگا اس لئے ہر موقع پر بہت تفصیل نہیں مگر بعض مقامات پر خوب مفصل بحثیں ہیں۔ لیکن ہر آیت کے تحت مذکورہ بالا تمام موضوعات پر گفتگو کا اہتمام نہیں۔ جہاں جس عنوان کی ضرورت ہوتی کلام کیا گیا ہے۔

راقم سطور کا خیال ہے کہ اہل درس میں جیسے جیسے قرآن نہیں اور حضرت کے طریقہ درس سے مناسبت بڑھتی گئی۔ حضرت تفصیلی مباحث میں کمی فرماتے گئے۔ سورہ کہت تک تفصیل و تحقیق کا انداز ہے۔ اس کے بعد ایجاز و اختصار شروع ہو گیا ہے۔ اور صاف موسوس ہوتا ہے کہ مفسر مطالب قرآن کا ضروری حل چاہتا ہے۔ تفسیر پیش نظر نہیں۔ اور جیسے جیسے سفر گے بڑھ رہا ہے ایجاز و اختصار کی لے تیز ہو رہی ہے۔ بعض مقامات پر صرف آیت کا ترجمہ بیان فرمایا ہے۔ ایک حرف بھی زائد نہیں اور ایک موقع پر تو یہ بھی ارشاد فرمایا۔

”اس آیت کا ترجمہ شاہ عبدالقادر صاحب کے ترجمہ میں دیکھنا چاہئے۔ مجھے اچھی طرح سے یاد

نہیں رہا“ لے

چھوٹا منہ بڑی بات ہے مگر بے ساختہ زبانِ قلم پر آ رہی ہے۔ کہ تفسیر اشرف کے بعض مباحث بیان القرآن سے زیادہ مفصل، زیادہ سہل اور عام فہم ہوتے ہیں۔ مگر تفسیر اشرف کے مباحث پوری کتاب میں یکساں نہیں اور لاہر ہے کہ درسی تقریر میں وہ التزامات ممکن ہی نہیں جو تصنیف کا لازمہ ہیں۔ اس لئے یہ کہنا شاید غلط نہ ہو کہ تفسیر اشرف کی بعض تعبیرات و تشریحات کو بیان القرآن پر فوقیت حاصل ہے۔ اور بیان القرآن کا متکلمانہ

انداز بیان، جامعیت اور توازن تفسیر اشرف کو نصیب نہیں۔ اور یہ کوئی نقص نہیں تا لیفت و تقریر کا فرق ہے۔ جو اپنے اپنے مواقع کے عین مناسبت ہے۔

و بحسب بات یہ ہے کہ قرآن شریف کے نصف اول میں سورہ کہف تک خاصی طویل تقریریں ہیں۔ کلامیات و فقہیات اور سلوک و تصوف کے مباحث کثرت سے ہیں۔ اور اس کے باوجود محرم الحرام ۱۳۱۴ھ تک قرآن شریف نصف ہو گیا تھا۔ ۱۱ محرم الحرام کو سورہ کہف کی بسم اللہ ہوئی۔ اس کے بعد مباحث میں ایجاز و اختصار نمایاں ہے۔ مگر رفتار بہت سست رہی۔ سورہ کہف سے سورہ قصص تک پانچ سپاروں کا سفر ساڑھے چار مہینے میں طے ہوا۔ سورہ قصص کی ابتداء ۲۵ جمادی الاول کو ہوئی ہے۔ سورہ قصص کے بعد رفتار میں ایک بار پھر تیزی آئی۔ ۳۰ جمادی الاول کو بیسویں سی پارے کی شروعات ہوئی۔ ۳ جمادی الاخریٰ کو سورہ روم کا آغاز ہوا۔

روم کا آغاز ہوا۔ ۶ جمادی الاخریٰ کو سورہ لقمان زیر دریں آئی۔ اور ۸ کو سورہ احزاب پر کلام فرمایا گیا ہے۔ دستیاب جلدوں میں آخری اندراج سورہ شوریٰ کے تیسرے رکوع کی تفسیر ہے۔ ۴۱ یقولون افسوی علی اللہ اکنذ با آیت ۳۲۔ پراختلاف جلد چنانک ختم ہو گئی۔ صاف محسوس ہو رہا ہے۔ کہ اس کے باقی صفحات الگ کر لئے گئے ہیں۔ ممکن ہے ترتیب کتاب کے وقت دستیاب آخری جلد اور گم شدہ آخری حصہ ایک مسلسل کتاب ہو۔ اور بعد میں دو علیحدہ علیحدہ حصوں میں جلد کر لیا گیا ہو۔

تفسیر اشرف کی تقریر و تحریر ساتھ ساتھ ہوتی رہی۔ جیسا کہ مندرجہ تاریخوں سے صاف ظاہر ہے۔ مگر بعد میں بھی اصلاح و نظر ثانی کا سلسلہ جاری رہا۔ کچھ عبارات قلمزدگی گئی ہیں۔ بعض مقامات پر حواشی بڑھائے گئے ہیں۔ کہیں کہیں ضابطہ ثبت ہیں، جو اگرچہ قبیل میں منگہ یہ اطلاع دے رہے ہیں کہ تفسیر اشرف کوئی وقتی چیز نہیں تھی۔ بلکہ بعد میں بھی کئی سال تک غور و فکر کا موضوع رہی۔ اور اس میں ایضاح و اصلاح کا کام ہوتا رہا۔ اور یہ تمام توضیحات و اضافات خود حضرت کے ارشادات و تقریرات سے اخذ کئے گئے۔ اور ان کی افادیت و معنویت کی وجہ سے تفسیر کے متعلقہ مقامات پر ٹانگ دئے گئے۔

مکمل درس قرآن پانچ جلدوں میں مرتب ہوا ہو گا۔ جس کی تین جلدیں ہمارے ذخیرہ کتب میں محفوظ ہیں۔ اور تینوں مولانا ناظر حسن کے قلم کی یادگار ہیں۔ جلد اول سورہ فاتحہ سے سورہ انفال آیت ۱۵ تک۔ دوسری جلد جو انفال سے سورہ بنی اسرائیل تک ہوگی دستیاب نہیں ہوئی۔ تیسری جلد سورہ کہف سے سورہ نمل تک۔ چوتھی جلد سورہ قصص سے سورہ شوریٰ تک۔ پانچویں اور آخری جلد جو سورہ شوریٰ سے آخر قرآن تک ہوگی۔ باقی سطور کے علم میں نہیں ہے۔ دستیاب جلدوں میں جلد اول آٹھ سو بیس صفحات پر، جلد ثانی دو سو چھیاسٹھ صفحات پر اور جلد سوم دو سو پچیس صفحات پر مشتمل ہے۔ دونوں جلدوں میں عموماً ۲۳ سطور ہیں۔ سائز قلمرواں مگر صاف ہے۔

لیکن پہلی نظر میں پڑھنے میں تکلف ہوتا ہے۔

۲۔ نور الناظرین تحقیقات اشرفیہ مولانا ناظر حسن نے جامع العلوم کانپور میں حضرت کے درس جلالین کے فادات قلم بند کئے ہیں۔ پیش نظر نسخہ سورہ بقرہ اور سورہ زمر کی تشریحات پر مشتمل ہے۔ سورہ بقرہ کے بعد سورہ آل عمران، سورہ رعد، سورہ قصص اور سورہ احزاب کی بھی ایک ایک دو آیات پر گفتگو فرمائی ہے۔ سورہ زمر کی شرح آیات پر کتاب ختم ہو گئی۔ مولانا ناظر حسن نے حضرت ہی کا مقولہ نقل کیا ہے:-

«اب عاجز بھی یہی حد پر ختم کلام کرتا ہے۔ ربنا تقبل منا انک انت السميع العليم»

اس کے بعد مولانا لکھتے ہیں:-

«الحق نے ۲۸ رمضان المبارک (۹) کو وقت ۳ کے فرصت پائی۔ الحمد للہ علی ذالک»

مولانا ناظر حسن کی تحریرات یا زیر نظر نسخہ میں ایسی کوئی عبارت نہیں جس سے تقریر جلالین کے ناقص و ناقص رہنے کی وجہ معلوم ہو سکتی۔ میرا خیال ہے کہ تفسیر جلالین مدرسہ میں حضرت کی زیر درس کتابوں میں شامل نہیں تھی۔ سالانہ تعطیلات میں شاید طلبہ کی استدعا پر حضرت نے جلالین کے ضروری مباحث کی وضاحت منظور فرمائی۔ آخر رمضان تک سورہ زمر تک بات پہنچی۔ رمضان المبارک ختم ہو جانے کی وجہ سے اسی پر خاتمہ کلام فرما دیا۔ اگر حضرت نے جلالین کا باضابطہ درس دیا ہوتا تو صرف چند مقامات پر تقریر کی کوئی وجہ نہیں تھی۔ تمام ضروری مباحث پر گفتگو ہوتی۔ اور مولانا ناظر حسن پوری تقریر قلم بند کرنے کا حسب معمول پورا اہتمام کرتے اور اگر مکمل تقریر لکھنے کا موقع نہیں تھا تو آخر میں خاتمہ الکلام کی شمولیت غیر ضروری تھی۔

مولانا ناظر حسن نے تقریرات جلالین کو تحقیقات اشرفیہ کے نام سے موسوم کیا ہے۔ مگر جب یہ نسخہ حضرت کی نظر سے گزرا تو حضرت نے نام تبدیل فرما کر «نور الناظرین» کر دیا۔ حضرت نے اس نسخہ کو ملاحظہ فرما کر اصلاح سے نوازا۔ پیش نظر نسخہ میں والذین من قبلکم لعلمکم تتقون (البقرہ) کی تقریر میں ایک لفظ قلم، ذکر کے حاشیہ پر تصحیح کی گئی ہے۔ جو بلاشبہ حضرت کے قلم سے ہے۔

میرا خیال ہے حضرت نے پہلی بار کانپور کے زمانہ قیام میں ملاحظہ فرمایا۔ اور تقاضا بھون تشریف لانے کے بعد مولانا نے اس کی نقل حاصل فرمائی۔ اور تقاضا بھون تشریف لانے کے بعد مولانا سے اس کی نقل حاصل فرمائی۔ جو مجلس خیر کے ذخیرہ میں محفوظ رہی۔ حضرت تقاضا بھون نے تنہا بات وصیت میں اس کا تذکرہ کیا ہے۔ فرماتے ہیں:-

«ان مسودات کی فہرست جن پر اب تک مجلس کا کچھ خرچ نہیں ہوا، یا مجلس کو ان کی

قیمت ایک مرتبہ وصول ہو گئی ہے جو صاحب ان میں سے کسی کی نقل لے کر چھپوا دیں

گے تو اگر وہ کتاب سو صفحہ یا اس سے کم ہوگی تو اس کی بیس جلدیں، اگر سو صفحے سے

نمائند ہو گی تو دس جلدیں ان سے لی جاویں گی،

مذکورہ عبارت کے تحت جن کتابوں کا ذکر ہے اس میں نور المناظرین بھی شامل ہے، لکھا ہے :-

” نور المناظرین : تقریرات متعلقہ جلالین تقطیع فلس کیپ حجم ۴، صفحے ۱۰۰

جلس خیر کا منلو کہ نسخہ کتب خانہ دارالعلوم کراچی میں ہے۔ لاقم سطور کو اس نسخہ سے استفادہ کا موقع نہیں ملا۔ مگر خیال ہوتا ہے کہ تمہیارت وصیت کی منقولہ بالا عبارت میں ۴، صفحات کا سہو کتابت ہے۔

اور اگر یہ تعدا صحیح ہے تو مولانا ناظر حسن کے نوشتہ نسخے میں موجود خاتمہ الکلام کیا مطلب ہو گا؟

۳۔ کنز اللطائف یا المسک الذکی علی جامع الترمذی : حضرت کے درس ترمذی کی تقریر ہے۔ مدرسہ جامع العلوم

کانپور میں قلم بند ہوئی۔ اور مولانا ناظر حسن کے الفاظ میں ”بہت ہی جانفشانی اور عرق ریزی سے لکھی گئی۔ اور ۱۳۱۳ھ

میں کتابت ہوئی۔ ترمیم کتاب مندرجہ الفاظ پر مشتمل ہے۔

” یہ کتاب مورخہ ۸ جمادی الاخریٰ کو بعونہ تعالیٰ تمام ہوئی۔ لاقم نے اس کو بہت ہی جانفشانی

اور عرق ریزی سے لکھی۔ اللہ سبحانہ تعالیٰ اس کو قبول فرمائیں۔ یہ ارشاد فرمودہ ہے

حضرت مولانا و مرشدنا مولوی محمد اشرف علی صاحب کی۔ میں نے سبقاً سبقاً لکھا ہے۔

مورخہ ۹ ذی الحجہ ۱۳۱۳ھ، چونکہ تاریخ اختتام کی رہ گئی تھی۔ لہذا اس کو..... لکھی گئی،

ابتداءً اس تاریخ کو درج کیا بقلم ناظر حسن عفا عنہ،

یہ نسخہ فلس کیپ سائز کے تین سوائٹس صفحات پر مشتمل ہے۔ اس نسخہ کی پیشانی پر حضرت تھانوی کے قلم سے

یہ عبارت تحریر ہے۔

” بسم اللہ الرحمن الرحیم۔ اشرف علی عرض کرتا ہے کہ اس کتاب کے مضامین کچھ ترمیم کے ساتھ

مرتب کر لئے گئے ہیں جس کا نام المسک الذکی فی حواشی الترمذی رکھا گیا ہے۔ اور اس

کتاب میں کچھ غلط ہو گیا تھا۔ وہ ترمیم سے جاتا رہا پس اصل معتمد اس نقل مذکور رسمی بہ

المسک الذکی کو سمجھنا چاہئے اور اس اصل مسودہ کو اس کا تابع قرار دیا جاوے۔“

نقطہ۔ بقلم خود ۲۱ جب ۵ ۱۳۳۵ھ

اس جمال کی تفصیل یہ ہے کہ مولانا کی لکھی ہوئی یہ تقریر جب حضرت کے ملاحظہ سے گذری تو اس تقریر کو

بنیاد بنا کر حضرت نے سنن ترمذی کی مفصل شرح لکھنے کا ارادہ فرمایا، اور لکھنا شروع کر دیا۔ مگر چند ہی صفحات

لکھے گئے تھے کہ یہ سلسلہ درمیان میں رہ گیا۔ مصروفیات کے بسبب تکمیل کا موقع نہیں ملا۔ حضرت نے اصل تقریر

اور اپنے حواشی کے مجموعہ کو المسک الذکی فی حواشی الترمذی کے نام سے موسوم فرمایا، حضرت تحریر فرماتے ہیں :-

لہ ما ہنما لا اداد تھانہ بھون محرم ۱۳۳۵ھ

”المسک الذی ترمذی کے ان حواشی کا نام ہے جس میں میری بعض تقریرات کو بعض طلبہ نے میرے پاس پڑھنے کے وقت اردو میں ضبط کر لیا تھا۔ جو مدت تک بحالت تسوید ان کے پاس رہی پھر مجھ کو خیال ہوا کہ تبصرین ہو جاوے تو دوسروں کو بھی نفع ہو۔ میں نے کچھ شروع بھی کیا۔ اور دو تین صفحے لکھے بھی، کچھ عربی میں اور زیادہ فارسی میں، مگر وقت نہ ملنے کے سبب تکمیل سے قاصر رہا۔ اور بعض دوسرے طلبہ سے اس کی تکمیل کرائی، اسے ایضاً وکبیس کی خدمت مولانا احسن سنبھلی

لے ضمیمہ اشواب الحقی من المسک ص ۶۳۔ طبع اول (دہلی بلاسند)

مولانا احمد حسن سنبھلی ضلع مراد آباد کے باشندے، جید فاضل اور صاحب تحریر شخص تھے۔ حضرت حقانوی سے بیعت ہوئے۔ اجازت و خلافت حاصل کی۔ اور ماہنامہ مشاہیرہ پر حضرت کے زیر سایہ مجلس خیر میں تصنیف و تالیف کے کام میں مشغول ہو گئے۔ مولانا نے فقہی موضوعات پر حضرت کے فتاویٰ کی وضاحت و نظر ثانی کی۔ بعض رسائل تصنیف کئے۔ اور متعدد تالیفات مولانا کے قلم سے نکلیں۔ مگر عجیب اتفاق ہے کہ مولانا کی لکھی ہوئی اکثر کتابوں پر حضرت کے دوسرے علماء سے نظر ثانی کروانی پڑی۔ کیونکہ مولانا کا قلم غیر محتاط، اور وہ اسلاف پر تنقید میں جری تھے۔ یہ بات حضرت کی ناگواری اور بعد کا سبب بنتی۔ مگر حضرت یہ خیال فرماتے رہے کہ رفتہ رفتہ اصلاح ہو جائے گی۔ اس لئے صراحتاً تو کچھ نہیں فرمایا مگر اشارۃً اپنی ناپسندیدگی کا اظہار فرما دیا۔ مولانا کو یہ اظہار بھی ناگوار گذرا۔ اسی دوران مدرسہ امداد العلوم خانقاہ امدادیہ تھانہ بھون میں نئے مہتمم کا تقرر ہوا۔ مولانا اس مہتمم کے طلب گار تھے۔ مگر ان کو مہتمم بنانا اہل مشورہ کی رائے اور مدرسہ کی مصالحت کے خلاف تھا۔ دوسرے شخص کا مہتمم معین ہونا مولانا کو سخت ناپسند ہوا۔ اور حضرت سے اپنے خیالات کا اظہار بھی کر دیا مگر حضرت نے تحمل فرمایا۔ اور مولانا برابر خانقاہ میں رہتے رہے۔ یہ وہ زمانہ تھا جب خلافت کی تحریک شباب پر تھی اور حضرت حقانوی کمیٹی کے طریقہ کار سے اختلاف کا برملا اظہار فرما چکے تھے۔ اس لئے تحریک کو کسی ایسے شخص کی تلاش ہوئی جو حضرت کے اثرات کو ختم یا کم کر سکتا۔ سوئے اتفاق کہ نظر انتخاب مولانا سنبھلی پر گئی۔ اور غالباً مولانا نے اس کو منظور بھی کر لیا تھا۔ ملاحظہ ہو مکتوب سنبھلی بنام حضرت حقانوی ۲۸ ستمبر ۱۹۲۲ء (النور رمضان ۱۳۴۱ھ ص ۱۵۷)

اس لئے حضرت نے ان کو خانقاہ اور مدرسہ کی خدمات سے سبکدوش فرما دیا۔ خاصی رد و کد کے بعد مولانا سنبھلی تھانہ بھون سے گئے۔ بعد میں کچھ اور باتیں سامنے آئیں تو حضرت نے مولانا سے بار خلافت ہٹا کر نا بھی ضروری سمجھا۔ اور اس کا اعلان فرما دیا۔ تو مولانا برہم ہو گئے۔ اور حضرت کو نازیبا خطوط لکھنے شروع کئے۔ ہر خط گذشتہ خط سے تیز تر ہوتا تھا۔ اور ان میں ایسے نامناسب الفاظ استعمال کئے جن کا ذکر طبیعت پر بار ہے۔ حضرت نے یہ سب خطوط اور مولانا سے اپنے مراسم کی پوری روداد ”موزی مرید“ کے عنوان سے مرتب فرما کر ماہنامہ النور، رمضان ۱۳۴۱ھ (باقی اگلے صفحہ پر)

کے سپرد ہوئی۔ مولانا نے لٹریچر کے ساتھ اس کو سرانجام کیا۔

محمل عبارات کی وضاحت کی، نا تمام مباحث پر نامناسب اضافات کئے۔

مولانا کا طریقہ کاریہ ہے کہ مولانا ناظر حسن کی تقریر بلفظ نقل کریں گے۔ اختتام تقریر پر "انتہی التقریر" کی عبارت درج ہوگی۔ پھر فہرست کا اشارہ دے کر حضرت کے افادات نقل ہوں گے۔ اگر زیر نظر عبارت پر حضرت کا کوئی افادہ نہیں ہے۔ تو مولانا سنبھلی اس پر خود طبع آزمائی کریں گے۔ "افادہ الجامع"، کے لفظ سے خود نوشت ہونے کی صراحت ہوگی۔ لیکن حضرت سے منسوب افادات تمام کے تمام حضرت کے نوشتہ نہیں ہیں۔ کچھ چیزیں مولانا سنبھلی نے تالیف کے دوران اضافہ کی ہیں۔ مولانا سنبھلی اننا تالیف میں حضرت سے رجوع کرتے رہے۔ بعض مرتبہ حضرت کوئی تازہ تحقیق بیان فرماتے تو مولانا اس کو بھی کتاب میں شامل کر لیتے۔ مولانا ناظر حسن کی لکھی ہوئی تقریر تمام تراویح میں، اور مولانا سنبھلی کے افادات عربی میں، اور چند توضیحات اردو میں بھی ہیں۔

مولانا سنبھلی نے اپنے کام کو متعین حدود میں پورا کیا، اور ایسے نئے مباحث شروع کرنے سے احتیاط برتی جن کا تقریر میں تذکرہ نہیں۔ مثلاً حضرت نے پورے درس میں کہیں بھی ابواب ترمذی کو موضوع سخن نہیں بنایا۔ تو مولانا سنبھلی بھی ایسے مقامات سے خاموش گزر گئے ہیں۔

» واضح ہو کہ ابواب ترمذی کی شرح نہ احقر نے کی ہے اور نہ حضرت کی ان تحریرات میں ہے

اس کے متعلق اجیارسنن دیکھ لیا جائے! لہ

لیکن ترمذی کی جو عبارات۔ غالباً مولانا ناظر حسن کے کسی سبق میں موجود نہ ہونے کی بنا پر ناقص رہ گئی تھیں

میں شارع کراویا تھا۔ یہ رسالہ اہل سلوک و معرفت کے لئے عبرت و موعظت کا سرمایہ ہے۔

لہ اجیارسنن، تفصیلات کے لئے ملاحظہ ہو، مقدمہ اعلیٰ السنن از مولانا محمد تقی عثمانی ص ۲۳ کراچی بلاسنن

امداد المسائل۔ رجوع فرمائیے۔ مقدمہ امداد الاحکام ص ۷۷ کراچی ۱۴۰۰ھ) زیر تعارف کتاب المسک الذکی کے علاوہ

متعدد تالیفات مولانا کی یادگار ہیں۔ مولانا نے اپنی کتاب تہذیب السالکین (امداد المطالع مقناہ بھولن ۱۳۳۴ھ)

کے آخر میں اپنی ۲۵ تالیفات کا تعارف کرایا ہے جس میں بیس مطبوعہ ہیں۔ اور بعض کے ایک سے زائد ایڈیشن چھپ چکے

تھے۔ خانقاہ امدادیہ سے علیحدہ ہونے کے بعد تصنیف و تالیف کا سلسلہ جاری رہا۔ مگر بعد کی اکثر تالیفات طباعت

سے محروم رہیں۔ آخر عمر میں دماغ سے کچھ معذور ہو گئے تھے۔ اسی حال میں وفات پائی۔ اور آخر ۱۳۴۰ھ تک حیات تھے

صحیح تاریخ حیات معلوم نہیں۔

لہ مسک الذکی علی الجامع الترمذی جلد اول ص ۱۳ (مخزن و دارالعلوم کراچی)